


SIAURIT



LITOUŠKI / BIELARUSKI 2-MIESIAČNIK
THE LITHUANIAN*WHITERUTHENIAN 2-MONTHLY

DOBRY SPOSAB NAŬČYCCA ČYTAĆ PABIEŁARUSKU

(Praciah iz piataha numaru)

bets. C, is found, for instance, in following words:

caca, cacka, cana, hoc-hoc, cop-
łop, copam-łopam, car, carkva,
cala, pac, pacuk, moc, serca,
kalenca, ced, cebar, caberak,
cep, hical, cot, całok, Vincuk,
Vincul, ranica, čarnica, sunica,
travica, zaranica, praca, Słu-
cak, Połacak, Drucak, cehła,
cahlar, stralec, hulec, kruhlec,
trasca, curok, cmok, šanc. Vin-
cul are. Cep na taku. Kotka
zławiła pacuka. Chłapčuki pašli
kupacca. Našto złavacca?

ž vymaŭlajecca, jak ang. **zh. Ž**,
miž jinšaha, jość u hetkich
słowach:

ž is pronounced as English **zh. Ž**
is found in these words:

žaba, žar, žaratak, žuk, žur, ka-
žuch, roža, nožka, istužka, istu-
žačka, žonka, žukovina, žvač-
ka, muž, kažan, žnivo, žarabok,
stažok, kužal, pužka, ražon, ža-
łud, ložak, žal, žarstva, žado-
ba, lažok, plužok, žołab, kača-
režka, žužła, žarało, žuda, za-
mužka, zbožža, žaniba, daraž-
biť, замуžža, žandar, Suraž.
Varažbiť varoža. Naš sabaka
žučok. Mlon u žornach. La raki
žvir. Vaš nož dobra reža.

ŭ vymaŭlajecca, jak ang. **w**:

ŭ is pronounced as English **w**:
roŭ, kroŭ, hałoŭka, karoŭka,
sarakoŭka, załatoŭka, načoŭka,
łaŭka, zabaŭka, łastaŭka, praŭ-

da, voŭna, bavoŭna, traŭka,
žaŭtok, zaŭtra, zataŭka, cha-
łaŭka, ataŭka, čaraŭnik, žaŭna,
voŭk, ceŭka, hatoŭka, zadoŭka,
krapiaŭka, poŭnač, konaŭka,
kaŭka, Saŭka, Paŭła, šaloŭka.
nazoŭ, nasoŭ, duboŭka, zaŭčo-
ra, zdaroŭ, daŭžbit, naŭza, Ra-
hačoŭ. Anton zabiŭ žabu cha-
mutom. Aralbit zraziŭ uzrech.
Kaŭzun pašoŭ koŭzacca na ra-
ku. Hena ihruša čarviŭka. Paŭ-
luk išoŭ damoŭ.

Huki dzielacca na samahuki
j suhuki. Samahuki tyja, katory-
ja lohka možna ciahnuć, piajać.
Suhuki tyja, katoryja ciažka abo
j niemahčyma ciahnuć, piajać.

Sounds are divided into vowels
and consonants.

Biełaruskija samahuki (vow-
els): a, o, u, e, i, y.

Biełaruskija suhuki (conso-
nants): b, c, č, ċ, d, f, g, h, ch, k,
l, ł, m, n, ŋ, p, r, s, ś, š, t, v,
z, dz, ź, dź, ž, dž.

U movie biełaruskaj adnyja su-
huki byvajuć tolki čviardyja;

Some consonants can be pro-
nounced only **hard** in Whiterut-
henian;

Čviardyja suhuki (**hard conso-
nants**): c, č, d, t, l, n, r, s, š, z,
dz, ž, dž.

Druhiya suhuki byvajuć tolki
miakkija;

Other consonants can be only
soft;

(Praciah na 3-iaj bačynie vokładki)

SIAŬBIT

Litoŭska-Biełaruski
dvmiesiačnik

The SOWER

The Litvanian-Whiteruthenian
bimonthly

Authorized as Second Class Mail, Post Office Department, New York, U.S.A.

Č a s a p i s K a t a l i c k a - H r a m a d z k i

1959, studzień-luty

Nr. 1 (6)

January-February 1959

Padpiska na hod 70 centaŭ, cana adnaŭo ekzemplaru 15 c.

Adress: Rev. F. Czerniawski, 569 Crane St., Schenectady, N. Y., U. S. A.

Redakcyja „Siaŭbita” vitaje vialikaha Apiakuna čyślenych studentaŭ Biełarusau u Luvenie Ajca Dom Robert F. J. van Cauwelaert de Wyels z pryjezdam da Zadzinočanych Haspadarstvaŭ Ameryki i žadaje dobraha zdarouŭja pry ahladańniu dzivaŭ švietu i daviedavańniu da svajich pryjacielaŭ.

Č czytajecca jak polskaje „cz”: čytać = czytać. Š czytajecca jak polskaje „sz”: šapka = szapka. Ź czytajecca jak polskaje „ż”: żyta = żyta. Ŭ czytajecca jak angielskaje „w”: hałoŭka, byŭ. V czytajecca jak polskaje „w”: vada = wada.

MY J NAROD NAŠ

Pryroda čaławieka takaja, što jon żyvieć u hramadzie; čaławiek hramadzki stvareniec. Hramadoju čaławieku jość jahony narod. Zvyčajna tolki ŭ svajim narodzie každy čaławiek u poŭnaj miery raźvivajecca; i zaŭsiody ŭ svajim narodzie, značycca budućy dziejnaj adzinkaj svajho narodu, každy raźvivajecca najlepiej. Adarvaŭšysia-ž ad svajho narodu, adčuraŭšysia jaho, čaławiek byvaje jak toj list apaŭ ž dzierva — sochnie j hinie, abo, jašče horaj, byvaje pahnojam pad jinšych. Hlańcie, kolki našych ludziej, niešviadomych Biełarusau, umierła ŭ Ameryccy. I nihto pra jich nia ŭspomnie, i pamiać pra jich zahinie. Nia toje było-b, kali-b jany żyli žyćciom svajho narodu biełaruskaha, jahonymi žadańniami, imknieńniami, jahonymi patrebami. Nia tolki na tym šviecie, ale j na šviecie hetym, pa svajoj cialesnaj śmierci, jany zastavalisia-b żyć, żyć u pamiaći narodu svajho, żyć u svajoj pra-

cy-dziejnaści, katoraja pa jichniaj śmierci nie pierastała-b dawać płady, jaje bolejš a bolejš raŭvivali-b jichnyja nastupniki.

Byćcio narodaŭ zhodna z volaju Boŭaj, bo heta zhodna z pryrodaju, katoruju ŭstanaviŭ Boh. Ale ŭ historyji ludztva, i aprača taho, majem susim vyražliwa vykazanuju volu Boŭuju što da narodaŭ-nacyjaŭ. Dziela pryhatovy świetu da pryjma Adkupiciela, Boh vybraŭ nie natoŭp ludziej biaz rodu j plamieni, ale narod.

Siarod šmat jakich narodaŭ jość i naš narod biełaruski. U swajoj paŭtaratysiačahodniaj historyji jon vyказаŭ vialikuju żyvučasć, niazvyčajnyja zdolnaści; wydaŭ jon i vialikija talenty, šmat vialikich ludziej vyšla z narodu našaha. Šmat straciŭ-by świet, kali-b nia było našaha narodu.

Kališ naš narod byŭ niezaležny, mieŭ swajo sobskaŭe haspadarstva, katoraje ŭ swajim časie było badaj najstaŭniejšaje ŭ Eŭropie. Ale, kali stvaryłasja ciažkoje pałažeŭnie našamu narodu, jahonyja susiedzi jaho paniavolili. Tymi, što nas paniavolili, byli najpierš Rasijcy, a pašlej, pry pomačy Rasijcaŭ, i Palaki. Paniavoliŭšy nas, kab lahčej nas dziaržać u swajoj niavoli, jany staralisia vycierci ŭ našych ludziej pamiać ab našym narodzie. Za 150 z hakam hod, a ŭ časći Biełarusi i za daŭžejšy čas, heta jim u vialikaj miery i ŭdałosia zrabić. Upłyvam svajich szkołaŭ, swajho vojska, svajich uradaŭ i jinšaha, dy niščačy fizyčna dziajnieszych Biełarusaŭ, jany dapiali taho, što našyja ludzi ŭ swajoj masie stracili šviadomje, chto jany, pačali ŭvažać siabie za „prostych”, „tutejšych” abo „tutašnich”; a niekatoryja z našych ludziej navat pajšli za pryhanyatych da nieprzyjacielaŭ swajho narodu i ździekavalisia nad bratami svajimi.

Ale zastalisia j takija, spačatku niačysłenyja, Biełarusy, katoryja viedali, chto narod jich, i pašviacili swajo żywćcio adradžeŭniu swajho narodu. Boh spraviadlivy dabrasławiviŭ jichnuju dziejnaść, pačataja jimi praca ŭ jiskraŭ razharełasja ŭ vialiki biełaruski ruch. I choć cia pier narod biełaruski mučajecca nia mieniej, a navat bolejš čymsia kali, ale siły ruchu biełaruskaha bolejuć, i pryjdzie toj čas, kali jon parvieć zialeŭzi, katorymi skavali nieprzyjacieli biełaruski narod; a he-ty narod, budučy volny, stvora sabie ščašlivaje żywćcio. Ci Vaša, Daraŭhi Čytaru, nia chočaš pryšpiašyć hetaha času? Kali tak, dyk nie pamahaj nieprzyjacielaŭ swajho narodu dziaržać jaho ŭ niavoli i nia stoj z boku, a pryłučajsia da ruchu biełaruskaha. Rabota, pačasnaja rabota čakaje Vašeciu. Ščašlivy toj, chto pracuje dla swajho narodu.

K. Braskar

BOH PRYNIAŮ LUDZKOJE CIEŁA

Boh pryniaŮ ludzkoje cieła,
 Viesialicca kaža śmieła.
 Dla Jaho my zaśpiavajma
 I na lirach zajihrajma
 Bohu Adzinamu.
 Hramadoju zaśpiavajma,

Jak dla Boha chvału dajma
 I Dziavicy, Jaho Maci,
 Usiemahutnaha Dziciaci —
 Čystaj Maryji.
 Radaść! Jezus naradziŮsia!
 Radaść nam!

H A D A L I Ć E Ń N I E

Nia ůsie narody adnolkava ličyli dy ličać hady. — Izraelcy Maj-siejevaj viery ličać hady ad stvareńnia śvietu. Podle jich ličeńnia, letaś ad 9-ha vieraśnia 5,719 hod. NapeŮna śviet byŮ stworany da-loka raniej. Budyjcy ličać hady ad śmierci Buddy. Sioleta ů jich 2,501 hod. Musulmanie ličać hady ad uciekaŮ Mahameta z Mekki da Me-dyny. Podle našaha hadalićeńnia, heta byŮ 16 lipnia 622 hodu. Ma-juć Musulmanie ciapier 1335 hod.

Chryścianie nie adrazu paćali ličyc hady ad času prabyvańnia Jezusa Chrystusa na ziamli. Ličyli tak, jak uradova ličyli ů Rymskim cesarśćvie. Pierśy paćaŮ uvodzić ličeńnie času ad Jezusa Chrystusa Dzianiz, rymski abat u 525 hodzie. Podle jaho, nowy hod paćynaŮsia 25 sakavika. Podle dovadaŮ ciapieraśnich naŮčonych Dzianiz ůto da dakładnaści hodu naradžeńnia Pana Jezusa abmyliŮsia, a za jim i jin-śyja abmylilisia, apirajućysia na jaho. — Krytyki davodziać, ůto Je-zus Chrystus naradziŮsia ů hadoch ad 9-cioch da 5-cioch pierad na-śaj eraj. (Herađ Vialiki, za katoraha haspadarstvavańnia ů Palesty-nie zabivali dzieci, pamier viasnoju ů 750 hodzie ad zakładzinaŮ Ry-mu. Śviatoje Piśmo kaža, ůto metaj zabivańnia dziaciej byŮ zabić narodžanaha Mesyjaśa. Treba ady naradžeńnie Mesyjaśa pamiaścić prynamsia na paŮ hodu raniej. 750 hod ad zakładzinaŮ Rymu raŮ-niajecca našamu 4-mu hodu). Jinśyja padajuć Naradžeńnie Chrystu-sa na siomy abo ůsoty pierad našaj eraj. Pére F. Henry ů „Les deux grandes dates de l’histoire” (Avignon) ćvierdzić, ůto Chrystus naradziŮsia 25 studnia 5-ha hodu pierad našaj eraj.

PaćaŮ paśyrać chryścianski kalendar cesar Karol, katory ůvioŮ nowy kalendar u Niamiećčynie, ale Novy Hod paćynaŮsia ad 25 śnieź-nia. Papieź Inacenty II ů 1691 hodzie zahadaŮ Novy Hod paćynać 1-m studniam.

Adzin z najvaźniejszych kalendaroŮ byŮ układzieny za rymskaha haspadara Cesara (zabity byŮ ů 44-ym hodzie pierad Chrystusam).

Jon padzialiŭ hod na 365 dzion i zahadaŭ što 4-ty hod dadawać adzin dzień u kancy miesiaca lutaha. Hod, što мае 366 dzion zaviacca pierastupny. Papraŭka była dobraja, ale nia zusim dakładnaja, bo kaŭny hod zastawałasja 11-é časinaŭ i 14-é sekundaŭ. Ad 44-ha hodu pierad Chrystusam da 1582 hodu nabrałasja różnicy 10 dzion. Papieŭ Gre-gorius XIII zahadaŭ, u 1582 h., pieraskoćć 10 dzion (zamiest 5-ha lićć 15-ha kajstryčnika), pakinuć i na dalej pierastupnyja hady, znaććca kaŭny čaćvierty hod (hod, katoraha lik dziełicca na 4, pry-kładam 1584, 1588, 1592) i dalej mieŭ 366 dzion (adzin dzień dadajecca ŭ kancu lutaha), z tej, adyli, różnicaj, što hady, katorych liki kan-čajucca dwuma nolami, ale katoryja nia dziełacca na 400, nie piera-stupnyja, u jich adzin dzień u lutym nie dadajecca. Hetak hady 1700, 1800, 1900 byli zwyčajnyja, niepierastupnyja, ale 1600, 2000 piera-stupnyja.

Ciapier blizu ŭwieś šviet pryniaŭ hetu vialikuju reformu, tolki ŭ religijnych šwiatach uschodniaha abrađu jašće dziarŭacca Julan-skaha kalandara. Dziela taho ŭ šwiatočnych adchodach jośc różnica. Ad 1582 hodu różnica pamiŭ dwuma kalandarami jašće pavialičyłasja, i ciapier Julanski kalendar astajecca ad Gregoryjanskaha na 13 dzion.

Ksiondz Fr. Čarniaŭski

Z' BIEŁARUSKICH NARODNYCH KALADNYCH PIEŚNIAŭ

Tam, za sadami

Kalada!.. Tam, za sadami,
Za zialonymi,
Kalada, za zialonymi,

Kalada!.. U druhim aknie —
Krasna soniejka,
Kalada, krasna soniejka.

Kalada!.. Oj, chadzili tam
Kaladoŭniki,
Kalada, kaladoŭniki.

Kalada!.. U trejćim aknie —
Drobný zorački,
Kalada, drobný zorački.

Kalada!.. Nia śpi, haspadar,
Pahladzi ŭ vakno,
Kalada, pahladzi ŭ vakno.

Kalada!.. Jasien miesiaćyk —
To sam haspadar,
Kalada, to sam haspadar.

Kalada!.. Tam stajić charom
Ŭ try akonački,
Kalada, ŭ try akonački.

Kalada!.. Krasna soniejka —
To ŭana jaho,
Kalada, to ŭana jaho.

Kalada!.. Jak u pieršym aknie —
Jasien miesiaćyk,
Kalada, jasien miesiaćyk.

Kalada!.. Drobný zorački —
Dzietki jaho,
Kalada, dzietki jaho.

Noty da hetaje pieśni nadrukavany ũ „Biełaruskim Piesiennym Zborniku” M. Kulikoviča, vydaŋnia Zadziŋočaŋnia Biełaruskaje Moładzieży ũ Ameryccy.

ADNO Z NAJLEPŠYCH RAMIESTVAŨ

Chto maje ramiastvo — maje spadak.

Beniamin Franklin

Adno z najlepšych ramiestvaŭ dzieła zarabotku, progresu j cika-vašci jošė drukarstva. Kudy tolki čaławiek ni hłanie, usiudy bača ũpłyŭ hetaha važnaha ramiastva. — Drukarstva wielmi šyrokaje ramiastvo. Drukar moža być majstram i rabić na linotypie (mašyna, na katoraj adlivajuć teksty knihaŭ, hazetaŭ), abo rabić u druku foto-grafičnym, abo składać teksty ručnym sposabam. (Apošni sposab drukarskaj raboty ciapier wielmi pamienšyŭsia na karyšć sposabu mašynnaha). Ale drukar moža być i pradpryjemcam, značycca moža mieć sobskuju drukarniu. Dykže ũ Zadziŋočanych Haspadarstvach trajcina ũsiech drukaroŭ maju sobskija drukarni.

Drukarstva ũvies čas pašyrajecca; čym bolejš ludziej vučycca čytać, tym bolejš drukujuć. Ciapier u cełym šviecie wielmi patrabujuć drukaroŭ. Zarabłajuć jany nadta dobra i biezrabotnych siarod jich nia čuvać. Drukary ũsiudy pašyrajuć navuku. Hetak u nas u pačatku šasnancataha stahodździa byŭ słaŭny drukar (mieŭ svaju drukarniu), doktor Pranciš Skaryna, a pašlej i šmat jinšych byŭ biełaruskich drukaroŭ. U Zadziŋočanych Haspadarstvach Beniamin Franklin, słaŭny patryjot ũv Amerykanskaj revolucyji, pačaŭ zarablać na žyćcio jak drukar. Kali jamu byŭ 86 hod, i jon byŭ gubernataram Pensylvani, jon napisaŭ svoj dastament, i tak vysaka caniŭ svajo ramiastvo, što pačaŭ hetak: „Ja, Beniamin Franklin, drukar...”

Chto ũ Biełarusaŭ nia vučycca ũ vysokaj škole (ũ kaledžu, u ũni-versytecie), niachaj vučycca ramiastva; asabliva pažadana, kab na-šyja ludzi vučylisia za drukaroŭ. A byvaje, što j čaławieku z vysokaj ašvietaju pažadana j karysna navučycca za drukara. Navuka za drukara nie daŭhaja; kab navučycca za drukara, treba času ad 120-cioch da 900 hadzinaŭ, zaležna ad taho, za jakoha drukara chočaš navučycca. Navuka nie darahaja. Hetak u drukarskaj škole ũ Niu Jorku (Manhattan School of Printing, 72 Warren St., N. Y.) biaruć za 120 hadzinaŭ navuki 140 dalaroŭ, za 400 hadzinaŭ navuki 475 dalaroŭ. Možna vučycca za drukara ũžo skončyŭšy pačatnuju szkołu, ale ũsio-ž taki pažadana mieć skončanuju siaredniuju szkołu (High School).

Jazep Karusionak, drukar

Prof. Dr. J. Stankievič

HISTORYJA KRYVIČ-LITVY-BIELARUSI*)

Kryvičy. Prastoru la vyšniaha Dniapra, vyšniaj a siaredniaj Džviny, uzdoŭž raki Vialikaj i ŭzdoŭž vyšniaj Voŭhi zajmali Kryvičy. Na paŭdniavym zachodzie jany miežavali z Dryhvičami, na zachodzie hraničyli z Łatyšami, Livami a Estoncami. Na poŭnačy Kryvičy dachodzili da azioraŭ Pskoŭskaha a Čudzkaha, voziera Sielihier było na jichnaj prastory; tut jany hraničyli iz Ilmienskimi Słavienami (Noŭharadcami). Na ŭschodzie kryvickaja hranica iz Suzdaŭcami pieracinała Voŭhu, lež nie dachodziačy da Čvieru, i raku Maskvu (na ŭschod ad Mažajska). Nižej samy vierch Vuhry, prytocki Aki, taksama naležyŭ da Kryvičoŭ. Na vyšnim Sažu i vyšniaj Dziašnie Kryvičy miežavali z Radziimičami.

Viacičy. Na ŭschod ad Kryvičoŭ i na paŭnočny ŭschod ad Radziimičaŭ a Sieviaran la vyšniaje a siaredniaje Aki i jaje prytockaŭ pasialilisia Viacičy. Vadadzieł pamiž Žyzdraju, prytockaju Aki, i Niarusaju, Naŭlaju, Reŭnaju a Boŭvaju, prytockami Dzasny adždzialaŭ zachodniuju časć Viacičaŭ ad Sieviaran. Na paŭnočnym zachodzie susiedźmi Viacičaŭ było finskaje plamia Miera, na paŭnočnym ŭschodzie finskaje plamia Muroma, na ŭschodzie — taksama finskaja Mardva. Na paŭdni Viacičy hraničyli z roznymi turska-tatarskimi plamionami, što źmianiali adno adnaho.

Nazovy, supolnyja ŭsim Bielarusam

Niekatoryja ž mienavanych nazovaŭ biełaruskich mieli padvoj-naje značeńnie — vužsaje j šyršaje, plamiennaje j ahulna-nacyjanalnaje. Hetak, nazoŭ „Kryvičy” ŭ vužšym značeńniu tarnavaŭsia da adnaho plamieni, a ŭ značeńniu šyršym abyjmaŭ usich Bielarusau, aznačaŭ ludzioŭ taje samaje kryvi, radniu, svajakoŭ. Dziarvianie adzieržyli svoj nazoŭ ad taho, što žyli siarod dziervaŭ, u lesavym kraju. Ale ŭsia Bielaruś była (i jo) krajam lesavym, dzieła taho ŭsich Bielarusau u šyršym značeńniu zvali Dziarvianmi. Pašlej, zamiest nazovu „Dziarvianie”, pašyryŭsia nazoŭ ad lesu — „Palašuki”, kraj — „Palešsie”, i ŭsich Bielarusau dahetul zavuč Palašukami, Bielaruś — Paleššiam, u šyršym značeńniu. Trejcem, supolnym usim Bielarusam nazovam, byŭ nazoŭ „Ladzianin”, „Ladzianie”. Pachodziŭ jon ad sło-
(Dalej na bačynie 11-aj)

*) Pačatak u numaru 5-ym „Siaŭbita”.

PIERŠYJA LUDZI Ū RAJU

(Katecheza IV)

1. Pan Boh stvaryŭ ludziej, jak apaviadaaje św. Piśmo, u **šostym** dniu. Čamu nie napačatku? Bo Pan Boh chacieŭ najpierš stvaryć usio toje, što patrebnaje j pryjemnaje čaławieku. Kali Pan Boh chacieŭ stvaryć ludziej, skazaŭ: „Stvorym čaławieka padobnaha da Nas i na abraz Naš; niachaj panuje jon nad morskaj rybaju, nad niabiosnymi ptuškami, nad źviarami, nad skacinaj, nad usimi hadami, jakija jość na ziamli, i nad ceľaj ziamloj”. (M. 1, 26).

Vidać iz hetych sloŭ, što Panu Bohu asabliva zaležyła na ludziach. Pry stvareńniu jinšych tvoraŭ nie kazaŭ: „Stvorym žyvioŭ”. A čamu Pan Boh skazaŭ: „Stvorym čaławieka”. Čhto heta mieŭ ździejć? Pan Boh jość adzin. (Ale ŭ Panu Bohu jośćcieka try Asoby). — Pan Boh chacieŭ stvaryć čaławieka na padobnaść Svaju, heta značyć, što čaławiek mieŭ być padobny da Pana Boha. Najpierš Pan Boh stvaryŭ cieľa čaławieka, jakoje my majem. I, kali stvaryŭ Pan Boh cieľa, jano jašče lažała na ziamli biaz žyćcia; vočy nia vidzieli; vušy nia čuli j cieľa było jak trup. Tady Pan Boh uchuchnuŭ u toje cieľa niešta cudoŭnaje, niešta, čaho ani vidzieć, ani datknucca da jaho nielha, ducha, jakoha zaviem dušoj. U tej časinie ūstupiła ŭ cieľa žyćcio; vočy adčynilisia; ruki, nohi pačali rušacca; ustaŭ i pačaŭ chadzić. Tak paŭstaŭ pieršy čaławiek. Pan Boh daŭ jamu jimia Adam, heta značyć „čaławiek iź ziamli”. Jak musiŭ Adam być rady, ciešycca, kali hlanuŭ kala siabie, abačyŭ charošy šviet. Viedaŭ jon, čhto ūsio heta stvaryŭ i čhto jaho samoha stvaryŭ. Praŭdapadobna ūklak i dziakavaŭ Panu Bohu.

Viedajecie ciapier z čaho składajecca čaławiek? Cieľa samo jašče nia jośćcieka čaławiekam. Što musić być u cieľe, kab jano zapraŭdy było čaławiekam? (Duša). Ž jakich važnych častak zložany čaławiek? (Čaławiek składajecca ž cieľa i z dušy). A z čaho vy składajeciesia? (z dušy j cieľa). Cieľa čaławieka Pan Boh stvaryŭ cudoŭna. Usie ludzi razam nia mohuć zrabić adnaho voka, jakoje-b vidziela. Jak razumna зробlena ŭ našaj siaredzinie! Čaławiek jeść, pje, a ŭ straviěnniu heta pažyva pierarablajecca ŭ kroŭ. Kroŭ vyhladaje, jak zachvarbavanaja na čyrvana vada, a kolki-ž tam biełych i čyrvonych cieľcaŭ. Usie jany žyvuć, jaduć, a kali pamirajuć, to arhanizm vykidaje jich iź cieľa. Voka našaje, serca — heta-ž cud techniki! I cieľy žyvioŭy zbudavanyja taksama cudoŭna, ale źviernienyja da ziamli; čaławiek chodzić prosta j hladzić dobra ūsiudy i ŭ haru. Z hetaha možam zrabić vy-

vad, što jon pryznačany d'la Pana Boha, dla nieba. Ale šmat charoš-šaja duša, čymsia čaławiečaje cieła. Ab dušy napišu ũ jinšym miescu. Zrozumiejecie, jakaja vializnaja rožnica miž čaławiekam i jinšaj ży-viołaju, i nakolki jon vyššej stajić za jaje.

Dziakujcie Panu Bohu, što vas tak cudoŭna paklikaŭ da žyćcia! Paŭtarajcie ũ dumkach takuju malitvu: „Dziakuju Tabie, Boža, što mianie stvaryŭ i daŭ mnie takaje cudoŭnaje cieła j dušu”.

II. Stvareńnie Evy; ščaście ũ Raju

Dzie pa stvareńniu prabyvaŭ pieršy čaławiek Adam? Pierad stva-reńniam ludziej, Pan Boh stvaryŭ ludziom charošy sad; nazvaŭ jaho Rajam. U tym sadzie asialiŭ Pan Boh čaławieka, kab jon jaho dahla-daŭ. U raju byli roznyja drevy, jakija radzili charošyja płady. Rečka z tryma prytokami dawała vohkašć sadu. Pa siaredzinie sadu rašli niazvyčajnyja drevy: dreva žyćcia j dreva viedańnia dobraha j złoha. Dreva žyćcia mieła toje cudoŭnaje sobstva, što chto jeŭ ž jaho płady, nia ũmiraŭ-by. Ab jim pašlej skažu.

Niejki čas Adam byŭ adnym čaławiekam u raju. Adnojčy Pan Boh skazaŭ: „Nia dobra być adnamu čaławieku, ździejma jamu pa-mačnicu, padobnuju da jaho. Voš zahadaŭ Pan Boh stvareńniam pad-chodzić da Adama. Usie źviaraty j żyvioła ľahodna padchodzili da jaho, jak da pryjaciela. Adamu prychodzili ũ haľavu adrazu adpa-viednyja nazovy, bo mieŭ vialiki rozum, daskanalnuju j vialikuju vie-du. Adam vidzieŭ hetulki roznaj kala siabie żyvioły, a nikoha dru-hoha, padobnaha da siabie nie abačyŭ; dyk jamu staľasia smutna. Vidzieŭ heta Pan Boh i spuściŭ na Adama vialiki son. Kali jon spaŭ, vyniaŭ Pan Boh iž jaho boku skabu j stvaryŭ ž jaje cieła pieršaj žan-čyny. Tchnuŭ u heta cieła ducha, i pieršaja žančyna pačala żyć. Heta była druha ja čaławiečaja istota. Kali Adam pračchnuŭsia, Pan Boh pryvioŭ tuju žančynu da Adama. Adam wielmi ũściešyŭsia j nazvaŭ jaje Evaj, heta značyc matkaj usiaho żyvučaha. Viedaŭ, što ad jaje buduć pachodzić usie ludzi, a hetym staniecca matkaj usich ludziej. Pan Boh dobra žadaŭ j dabradziejiŭ Adamu j Evie. Dabradziejańnie rabiła jich ščašlivymi. Nie chvareli, ani čuli jakoha bolu. Nie ciar-pieli ani ad šciužy, ani haračyni. U raju było jim wielmi miła. Usiaki zaniatak byŭ jim lohki j pryjemny. Pieršyja ludzi byli niešmiarot-nyja nia tolki na dušy, ale j na ciele. Byli biaźvinnyja j šviatyja, i Pan Boh jich miľavaŭ. Heta miľašć Božaja była jim najvialikšaj radašciaj. Pan Boh adnosiŭsia da jich, jak da dobrych svajich dzia-ciej. Pan Boh dazvalaŭ ab usim hutaryć i ab usim pytacca j adkaza-

vaŭ jim ľahodna j ľaskava. Usie stvareńni, katoryja byli ũ raju, Pan Boh jim sam pakazavaŭ; kazaŭ, jak usio ździejiŭ, pakazavaŭ jim zor-ki j apaviadaŭ, jak jich ździejiŭ, jak jany kružyniaccia. Ad Pana Boha daviedalisia pieršyja ludzi, našto jany stvoranyja i jak buduć ščaśli-vyja ũ niebie. O, jakim dobrym byŭ Pan Boh da Adama j Evy! Byŭ poŭny miľaści da jich.

Ci Pan Boh tolki da pieršych ludziej byŭ taki dobry? O, nie! Usio, što jim daŭ, chacieŭ i nam dać. Pan Boh chacieŭ, kab usio jich ščaś-cie j my ũ spadku dastali. Hrech, katory Adam i Eva ũcynili, adabraŭ, źnišcyŭ nam toje ščaście. Raj źnik i niama ũžo miesca na ziamli, kab byŭo takaje charośaje, jak cudoŭny Raj. Ale nie adabraŭ ad nas Pan Boh usiaho. Šmat čaho dobraha j pryjemnaha pakinuŭ nam. Daŭ nam dušu j cieľa, apiakujecca nami, miljony ũsiakich raślinaŭ daŭ, kab mahli ľacycca. A jakoje charośaje nieba. Nočy miljony zorkaŭ zdaleku zichciać, bliżej miesiačyk pryśviačaje. Ziamla zboźžam i ũsia-kimi kraskami, żyviolinami, travoj, drevami pakrytaja; usiakija ptu-šački svajim charastvom, pieśniami, — usio heta ũpryjamniaje nam żyćcio, usio prypaminaje dabryniu Božuju. Dziakujcie j chvalicie Jaho za ũsie dary.

III. Boźaja dabrynia. — Jaśće ľapiej paznajecie Božuju dabryniu, kali pačujecie, našto Pan Boh stvaryŭ ludziej. Pan Boh chacieŭ, kab Adam i Eva paznavali, jak usiemahutny, vialiki jość Pan Boh, kab potym čeść **Jamu j chvaľu addavali**. Jak pomnicie z papiaredniaha, tolki Anioľy Jaho paznajuć u niebie. Z usich stvareńniaŭ na ziamli, mohuć tolki ludzi Pana Boha paznavać. Jinšyja stvareńni addajuć čeść tolki svajim byćciom; paznać Jaho nia mohuć. Pan Boh chacieŭ, kab Adam i Eva viedali, jaki Jon dobry, kab jany za heta Jaho miľa-vali i ũ miľaści da Jaho ũsio achvotna rabili, čaho ad jich zažadaje. Dzielataho daŭ jim prykazańni. Čuli ab tym drevie, katoraje zvaľasia drevam viedy dabra j zľa: „Nia jeź, bo, kali budzieś jeści, pamreś!” Zahad byŭ nia tolki Adamu, ale j Evie. Za pasľušnaść Panu Bohu pieršyja ludzi mieli być ščaślivyja na ziamli, a pa ziamnoj probie atrymali-b jaśće bolśaje ščaście ũ niebie.

Našto Pan Boh stvaryŭ Adama j Evu? — Pan Boh stvaryŭ Ada-ma j Evu na toje, kab jany **Pana Boha znali, miľavali, Jamu vierna sľużyli, a za heta ščaście viečnaje ũ niebie atrymali**.

Nas taksama stvaryŭ Pan Boh, kab my Jaho paznavali, čeść Jamu addavali, miľavali j sľużyli Jamu. Bo choć i jinšym sposabam, da-dzienymi pravami naturalnymi, tvoracca cieľy, ale duśy zaŭsiody Sam

Pan Boh stvaraje. Joś našym Stvarycielam i my da Jaho naležym. Pan Boh ad nas maje prava žadać, kab my Jaho miłavali, Jamu słužyli biaz nijakaj nadharody, ale iz svaje dabryni choća nas nadharadzić! Choća nas uziać da nieba! Nieba joś tysiaća разоў charoššaje za raj. U niebie čakaje nas radaść daloka bolšaja, čymsia ũ raju. Tam budziem zusim ščašlivyja. Radaść niabiosnaja nikoli nia skončycca. Budzie viečnaje žyćcio. Tut na ziamli karotkaje; kali za hety karotki čas budziem Panu Bohu służyć, atrymajem u nadharodu ščasćcie viečnaje. O, jak biazmierna dobry Pan Boh! Ci my stvorany dla ziamli, ci dla nieba? Ci nia budziecie achvotna rabić toje, čaho ad nas damahajecca Pan Boh? Šmat ludziej nia viedajuć, našto žyvuć na ziamli. Vielmi smutna. Nia choćuć znać Pana Boha, nia choćuć Jaho voli spaŭniać, to prydzie taki čas, kali Pan Boh jim skaža: „Nia znaju vas, vy nie chacieli ũ časie proby służyć, nie patrabuju vašaj słužby i ũ niebie”. Nie zabyvajciesia nikoli ab tym, našto vas Pan Boh stvaryŭ, spaŭniajcie Jahonyja Prykazaŭni j budziecie ščašlivyja na ziamli i atrymajecie nadharodu — ščasćcie viečnaje ũ Niebie.

AB DUŠY LUDZKOJ

(Katech. V.)

1. Užo z papiaredniaha ab ludzkaj dušy vy čuli, što čaławiek składjajecca ž cieła j dušy. Pamiatujcie, što duša čaławieka z chuchaŭnia Božaha. Užo kolki hod žyvcie na ziamli, znajecie šmat rečaŭ, ale adnaje wielmi važnaje rečy nia znajecie. Nia znajecie sobskaj dušy. Pakul cieła Adamova było biaz dušy, nie mahło rušycca, chadzić. Toje, što ũ žyvym čaławieku joś i robie, što jon moža bačyć, čuć, chadzić, dumać i hetak dalej — heta joś duša. Kali čaławiek pamre, duša vyjdzie ž cieła, jon nia moža rušacca. Kali choćacie napisać, musicie mieć piaro, aławik. Čym piaro vam? (snadzivam). Ci pamierłaha čaławieka cieła moža rušycca, chadzić, havaryć? (Nie). Čamu? (Nia maje dušy). Dakul cieła mahło rušacca? (pakul u jim była duša). Voś tak, jak vy ўžyvajecie piara, asadki, tak duša ўžyvaе cieła da roznych ruhaŭ i dziejaŭniaŭ. Čym ady cieła dla dušy? (snadzivam). Kali dom pusty, jaho možna pryraŭnavać da pamierłaha čaławieka. Chto jaho pakinuŭ? (duša). Chto ũ ciełe byŭ, pakul jano żyło? (duša). Čym cieła dla dušy? (haspodaju). Našaje cieła joś haspodaju, snadzivam dušy.

(Praciah iz bač. 6-aje)

va lada. **Ladam** zavuč ziamlu, katoruju ūrablajuć, vysiekšy les. Dziela taho što ūsi Biełarusy hetak musili rabić ziamlu ū svajim lesavym kraju, dyk i ūsich zvali Ladzianmi. Značycca, podle pachadžeńnia, podle taho samaha rodu, taje samaje kryvi, usich Biełarusaŭ zvali Kryvičami; podle charakteru biełaruskaha kraju, jaho pryrody, usich Biełarusaŭ adnačasna zvali Dziarvianmi, pašlej Palašukami; a podle charakteru ralejnaje haspadarki, usich jich zvali Ladzianmi. Pašlej nazoŭ „Ladzianin” ščež; nazoŭ „Kryvičy” doŭha tryvaŭ, ale z časam byŭ zamienieny nazovam „Litva”; zastaŭsia dahetul nazoŭ „Palešsie”, „Palašuki” ū vужšym i ū šyršym značeńniu.

Litaratura da biełaruskich plamionaŭ. Bahalej Dm. — Istorija Sievierskoj ziemli do poč. XIV v., u Kijevie 1882, b. 12-15, 16-32, 306. Danilevič V. — Očerki istorii Połockoj ziemli do konca XIV st. (Kijevskije Univers. Izviestija, I-II, 1896). Dovnar-Zapolski M. — Očerki istorii krivičskoj i dregovičskoj ziemli do konca XII st. (KUI, 1890, 11-12, 1891, 2). Jon-ža — Istoričeskije sud'by Vierchniogo Pridnieprovja i Biełorusii (Rossija, IX, SPb. 1905). Hołubovskij P. — Istorija Smolenskoj ziemli do načala 15 v., u Kijevie 1894 (KUI). Hołubovskij — Istorija Połockoj ziemli, b. 44, 46, 47-48 i jinš. Hruševs'kyj M. — Istorija Ukrajiny-Rusy, I, u Kijevie 1913, b. 184, 186, 193, 196, 200, 209, 220 i jinš. Parchomenko Vł. — O proischoždenii Rusi (Russkoje prošloje, No. 4, b. 36-41). Jon-ža — U istokov russkoj gosudarstviennosti (8-11 vv.), u Lenin. 1924. Presniakov A. — Lekcii po ruskoj istorii, t. I, b. 33 i jinš. Rastorhujev P. — Sieviersko-biełoruskij govor, u Lenin. 1927. J. Stankievič — Kryviččyna ū „Tołkov'ym slovar'u žyvago vielikaruskago jazyka" V. Dala (Vieda, 1951, b. 3.). Jaho-ž — Kryvickija plamiony (Vieda, 1952, b. 36-37, 161-176, 217-219, 237-250, 265 (vynaska), 266-272, 309-313; 1953 h. b. 18-22, 73-81). Jaho-ž — Savieckaje chvalšavańnie historyji Biełarusi (cyt. praca), b. 19-94. Tarakanova S. — Drevnosti Pskovskoj ziemli (Po sledam drevnich kultur. — Drevnija Ruś, 1953), b. 218 i nast. Treťjakov P. — U istokov drevnej Rusi (Po sledam drevnich kultur. — Drevnija Ruś, 1953), b. 30. Zavitnievič — Formy pogrebalnogo obriada v Minskoj gub. (Trudy 9-go archeol. sjezda, t. I.). Jaho-ž — Oblast' Dregovičej. U pryviedziennyh pracach, asabliiva ū Stankieviča, padana dalšaja litaratura praž biełaruskija plamiony.

Byt, zianiatki a kultura Biełarusaŭ

(ad 5-ha da siaredziny 10-ha stahodździa pa Naradžeńniu Chrysta)

Sioły, chaty. Staraviečnyja Biełarusy sialilisia siołami. Sioły byli la rekaŭ, rečak, ručajoŭ, azioraŭ, značycca padobna jak, u bałšyni, u Biełarusi ciapieraka.

Жылі ў chatach, katoryja stavili ź biarvieńnia. U najstaršuju paru ścieny chataŭ apuščali ў ziamlu, zvyčajna ad 25 da 35-cioch centymetraŭ, a redčas i na metru. Pašlej uvieś zrub chaty byŭ na źvierchu ziamli; u vadnych miascovaściach takija chaty novaha typu stavili ўžo ў 8-ym stahodździu, u druhich paźniej — u stahodździu 9-ym abo j dziasiatym. U kucie la ŭchodu ў chatu stajała pieć iz kamieńnia albo bitaja z hliny. Chaty byli ўvielki 8 na 10 metraŭ abo 11 na 12 metraŭ i bolejš. U chatach novaha typu byvaŭ dziarviany most (padłoha), pad mostam byvała ўziemle z hlinianym abo dziarvianym mostam i ź piečkaju ў kucie.

Haradzišcy. Aprača siołaŭ, byli j haradzišcy (hetak jich zavuč ciapier). Heta abaronnyja miescy, roznyja ўvielki — ad 25-cioch na 70 metraŭ da 113-cioch na 168 metraŭ. Naŭkoła haradzišča nasypali vaŭ, adzin albo — časćiej — dva vaŭ. Vaŭ nasypali ўvieś abo časć iz palenaje hliny. Aprača taho, zvonku vaŭaŭ haradzišča abvodzili ravami, katorych było tolki, kolki j vaŭaŭ abo j bolejš. U niekatarych haradziščach żyli ludzi, ale zvyčajna da jich uciakali iz siołaŭ učasie niespadziavanaha napadu niepryjaciela, kab lapiej u jich baranicca. Niekatoryja haradzišcy budavali dzieła religijnych metaŭ — heta byli pahanskija šviatyni, dzie abrakali bahom abroki (achviary). La šviatyniaŭ byvali hramadzkija damy — vialikija na zbor akruhi i maŭlja na zbor adnaho siała. U takich damoch adbyvalisia j dziady (čeść pa niabošcyku).

Zaniatki. Ralejnictva. Hałoŭnym zaniatkam Biełarusaŭ hetaje pary było ralejnictva, rabili ziamlu. Jak ўжо было zaciemlena vyšej, dzieła hetaha ačyščali ziamlu ad lesu na pasieku-lada, katoraje j urabiali. Była heta ciazkaja rabota; zrabiŭšy jaje, nikomu nie chaciełasia pakidać svaje sialiby, kab nie rabić taje samaje raboty na jinšym miescu. Heta, dy jašče ў źviazku ź lasami a bałatami, što pierakažali ruchu žycharstva, vytvarała mocna asiehuju ludnaść, zahartavanych ralejnych haspadaroŭ. Takim paradkam sama pryroda Biełarusi pryjała razvoju ralejnaje haspadarki, a ź joj i kultury naahuł.

Siejali prosa, žyta, pšanicu, jačmień, haroch, hreččynu. Žali siarpami. Zbožža małoli ў žornach, katoryja rabili asobnyja haspadary, i byli majstroŭni žornaŭ. Pad kaniec hetaje pary ralejnaja haspadarka Biełarusi była ўžo ładnie raźviŭšysia. Naŭčonyja sćviardžajuć, što biełaruskija bajary-voji dziaviataha-dziasiataha stahodździaŭ nia byli natoŭpam biežziarnielnych kniaskich mužoŭ, abstupajučych kniazia, ale byli ziemladzierčcami, staršymi nad svajmi družynnikami, byli haspadarami siołaŭ.

Hadoŭla żyvioŭ. Nastupnym, podle značeńnia, zaniatkam Biełarusaŭ hetaje pary była hadoŭla żyvioŭ. Mieli karovy, koni, ŭświńni, ptuški. Byli taksama sabaki a katy. Miasa swojskaje żyvioŭ šmat pieravyššała miasa, dastavanaje **palavańniem** na dzikija žviary a ptuški. U niekatarych ziemiach swojskaja żyvioŭ dawała da 92 pracentau miasa, dzikaja tolki 8 pracentau.

Łaŭba ryby, bortnictva. Aprača pieraličanych zaniatkaŭ, tahačasnyja Biełarusy jašče zdabyvali jeminu łauboju ryby j bortnictvam (žbirańniem miodu ŭ borciach — dziervach iz pščalinyimi rajami).

Ramiestvy. Spradvieku ŭ Biełarusi było šyraka razvita **hančarstva**, adli **pradzieńnie z tkactvam a bandarstva**.

Vielmi važnaje značeńnie mieła **kavalstva**. Jano było vysaka razvita. Vyrablali iz zialeza naży, siarpy, siakiry, małatki, klučy, kosy, dzidy, šyły, nažnicy, kancy strełaŭ. Niekatoryja zialeznyja vyraby byli wielmi vysokaje jakaści. Asabliva heta tarnujecca da tych vyrabaŭ iz zialeza, katorych umieńnie vyrablać Biełarusy prynieśli iz Zachodniaje Eŭropy, kali stul varočalisia; heta prosta jubilernyja vyraby.

Zialeza vytoplali z bałotnaje zialeznaje rudy, pašyranaj u Biełarusi ŭ staraviečču (dyj ciapier, darma što praz heta nia ŭsi viedajuć). Na čaści prastory Biełaruskaje savietskaje respubliki, najmnia ŭ jaje hranicach da 1939 h., znojdzienu 58 miascovašciaŭ, dzie, da 9-ha stahodždzia, kapali zialeznuju bałotnuju rudu j vytoplali z jaje zialeza, viedama, što tolki nievialičkaja časć takich miascovašciaŭ dahetul znojdzienu. Byli taksama majstroŭni vyrabaŭ z miedzi a bronzy. Hetaja kovy pryvozili da Biełarusi zvonku.

Abrablańnie kości dajšo vysokaha razvoju. Zajmalisia hetym daznanyja majstry, katoryja znali roznyja sposaby abrablać kość. Niekatoryja kaścianyja rečy, znachodžanyja ŭ haradziščach a kurhanoch, švietčać praz vysokaje majstroŭstva j mastacki smak ramiešnikaŭ. Z kości rabili hrabiani, špilki, pražki j jinšyja rečy.

Było taksama **abrablańnie kamienia** jak sposabam ručnym, tak i na takarnym varstacie. Z kamiennych vyrabaŭ asabliva byli pašyranyja ciažarcy da viarcionaŭ. Prali na viarcionach, a kab vierciano nia było lišnie chiślavaje, dyk na jaho nakładali ciažarcy. Najtanšyja z jich byli hlinianyja, lepšyja a darožšyja kamiennyja, a najcharoššyja byli ciažarcy z rožavaha šyfieru. Šyfier — heta kamień, miakki ŭ ziamli, a vykapany čviardzieje. Jaho kapali ŭ ziamli Dziarvian, u ciapierašnim Aŭruckim paviećie. Heta adzinaje miesca ŭ Uščodniaj Eŭropie, dzie jo šyfier. Tut vyrablali šyfiernyja ciažarcy i adhetul jany razychodzilisia pa ŭsioj Biełarusi i nat za jaje hranicami. Sobśnicy

шыфiernых цяжарцаў значылі іх сваімі знакамі. Былі майстроўні цяжарцаў, дзе іх vyrablali — руčным sposabam або на takарным varstacie — шыфiernыя ў Dziarvian і kamiennыя ў іншых мiасcох Bielarusi. Šmat radziej цяжарцы да viarcionaў vyrablali з kości.

(Dalej budzie)

VIDAMKI Z KRAJU

Pašyrajucca suchoty. Prychodziać viedamki з Bielarusi, što tam pošasna pašyrajucca suchoty — з pryčyny niedajadańnia або j prosta hoładu. Hetak Maskva nišča naš narod.

Znojdzieny rukapis vialikaha bielaruskaha sloŭnika

Miesiacy try nazad polskiya hazety ў Polšчы padali cikavuju viedamku, što ў Vilni ў varchivach universyteckaj biblioteki znojdzieny rukapis bielaruskaha sloŭnika abyjmom adnaho kubičnaha metry. Sloŭnik byŭ układzieny jašče da pieršaj švietnaj vajny. Jon źmiaščaе 47 tysiačaŭ bielaruskich slovaŭ, katoryja pierakładzieny na movu polskuju j rasijskuju.

IZ ŹYCIA J DZIEJNAŚCI BIELARUSKAJE EMIGRACYJI

— **Novy bielaruski bibliograf.** Pałkoŭnik Alaksandra Ružaniec spavažna zaniaŭsia bielaruskim knihipisam. Jon užo apracavaŭ artykuły, nadrukavanyja ў Bielaruskim Zborniku, katory vydajeć u Munchenie — pabielaruku j paangielsku — Instytut Vyvučennia SSSR. Ciapier jon apracovuje artykuły, drukavanyja ў „Viedzie”, vydavanaj, 1951—1954 hh., Kryvickim Navukovym Tavarystvam Pranciša Skaryny. Pałk A. Ružaniec daznany bibliograf, jon maje za saboj kala 40-ku hod bibliografičnaj pracy (u Latuvie). Možna spadziavacca, što spadar Ružaniec staniececa zakładnikam bielaruskaha knihipisu i, kazaŭ toj, pastavie jaho na nohi. Vitajem Pałk. Ružanca ў pracy na rodnej nivic.

Pažadana, kab usie bielaruskija vydaŭcy pasyłali Pałk. Ružancu svaje vydańni (na adrys: Mr. A. Ružaniec, 1132 N. Walnut Street, Danville, Ill., U. S. A.), kab jon moh jich adznačyć u knihipisie.

— **Adździeł Bielaruskaha Hramadzka-Kulturnaha Tavarystva** zakładzieny ў Ščecinie (u mieście, što na ziamli, pryłučanaj da Polšчы ad Niamieččyny).

— **Z Madrydu Hišpanskaje Nacyjanalnajе Radyjo**, ad 8-ha śnieжня 1958 hodu, što dzień nadaje bielaruskija radyjopieradańni na karotkich chvalach 32,2 j 42 ad ašminancataj hadziny 30 časinaŭ da ašminancataj hadz. 45 časinaŭ siarednie-еўрапейskaha času.

— **Składki na „Siaŭbit”.** Za miesiąc listopad 1958 h. dali pa 5 dalaroŭ: Sp-ni Janina Kachanoŭščycha, Maryja Stankievičycha j Sp. J. Januconak, 3 dal. Sp. B. Prytycki; za śnieżań 1958 h.: pa 5 dalaroŭ: Sp-ni Janina Kachanoŭščycha, Maryja Stankievičycha j Sp. Januconak, 3 dal. Sp. B. Prytycki. Ksiondz F. Č. 100 dal.

— **Achviary na „Siaŭbit”.** Dr. M. Smarščok 10 dal., S-ry P. Miranovič i J. Hładki pa 5 dal., Č. Najdziuk 3 dal., M. Kuncevič 3 dal.; Sp-nia R. Rahula, Sp-ry M. Jahaŭdzik, K. Vierabiej pa 2 dal., Ksiondz V. Saławiej 1, 19 c. Sp-ry M. Kučura, Dr. V. Nabagiez, M. Pańko, Dr. Al. Orsa pa adnym dalaru. Redakcyja ūsim ščyra dziakuje.

— **Pisali: „V. P. R. Č. „Siaŭbit” Ks. F. Č. Wielmi ūdziačny Vam za prysłanyja numary časapisu. Razam z hetym prykładaju maleńkuju achviaru na karyść časapisu (5 dal.). — Z pašanaj P. Miranovič”.**

„Ja wielmi ūdziačnaja za prysył Wašaha novaha časapisu „Siaŭbit”. Čytaju ad radka da radka. Usio mnie ū jim padabajecca. Juzia Aŭsiej”.

„Ščaślivaha Novaha Hodu žadaju Vam i Wašym Siabrom iź „Siaŭbita” — a. Michaś”.

„Kab Dobry naš Božańka pamoh Vam pravodzić jak najdaŭżej pracu, jakuju Vy viadzicie siarod nas małych — Al. Huryn”.

„Žadajem... plonnaj pracy na hramadzkiej nivic! Pasyłajem 3 dal. na „Siaŭbit” — Juzia, Časłaŭ i Jadzia Najdziuki”. — „Knižački „Siaŭbit” my ūsie atrymali, za što ščyra dziakujem”. Piotra Łasinski. „Darahi j Pavažany Wojča! Dziakuju za prysłanyja časapisy. Pierasyłaju 10 dal. na padpisku. Časapis dla Biełarusaŭ Katalikoŭ, drukavany łacinicaju, daŭno byŭ patrebny. Pamažy Boža ū pracy! Dr. M. Smarščok”. „Dziakuju za „Siaŭbit” D. Jackievič”.

— **Albany. Z nahody Biełaruskaha Narodnaha śviata Prahała-šeńnia Niezaležnaści Biełarusi adbudziecca biełaruskaje radyjopieradanie na chwałach FM 22 sakavika 1959 hodu a hadzinie 3-iaj 30 časinaŭ.**

— **Za prysłanyja pažadańni nastupnym asobam ščyra dziakuju:** Ks. Michasiu, Ks. Sałaŭju, Ks. Harošku, Ks. P. Sančanku, Ks. Sipoviču, Ks. Sadoŭskamu, Ks. Nadsonu, Pałk. Ružancu; Daktarom: Smarščku, Ramuku, Tumašu, Viarbickim, Biełr. All. u Kanadzie, Usim z Chr. Syndykatu ū Creusot, Sp-m i Sp-niam: Al. Hurynu, Kapicam, Pałanievičam, Danikovičam, Broŭkam, Šustavam, Jermałovičam, Popielam, Čatyrkam, Strečeniam, Saŭkam, Bykovičam, Mirano-

vičam, Tulejkam, Popku, Nahornym, Kachanoŭskim, Mierlakom, Jan-koŭskim, Žycharam, Jahaŭdziku, Jackieviču, Ivanoŭskim, Kaźłovičam, Čarneckim, Machnačom, Panucevičam.

Vitajem takija žaniby. 8-ha lutaha sioleta adbudziecca šlub i via-siele sp. Vincentaha Pałanieviča iz spadaryčniaj Maryjaj Łysiuk. Šlub adbudziecca ũ kaściele Śv. Stanisłava a hadzinie 3-j pa paŭdni. Aboje maładyja ťviadomyja Biełarusy i dziejnyja ũ varhanizavanym žyćciu biełaruskaje moładzieży. Redakcyja „Siaŭbita” pierasyłaje maładym najšćyršyja pažadani ťščašcia ũ radzimnym i nacyjanalnym žyćciu.

Administracyja „Siaŭbita” patrabuje kolpartera „Siaŭbita” ũv Angliji. Prosim adhuknucca.

MAHČYMAŠCI STUDYJUJUČYM SOCYJALNYJA NAVUKI

Majučy naŭviecie, što ładnie moładzieży, zdabyŭšy stupień baka-laŭry ũ kolegi (kaledžu), nia maje mahčymašci dalej vučycca, State Department of Public Welfare u stejcie Wisconsin sule svaju pamohu tym studentam, što chočuć zdabyć socyjalnuju adumysłovašć (fach). Pamoha moža być dana adnym iz nastupnych troch sposabaŭ.

1-šy sposab. Daduć stypendyju na navuku ũ miesiac 225 dal.; aprača taho na žonku 50 dal. i na kaźnaje dziacio (da troch ułučna) pa 25 dal. Kali student skonča navuku, jon abaviazany pracavać (za normalnuju płatu) u Public Welfare hetulki času, kolki času jon adzieržavaŭ stypendyju, abo viarnuć hrošy.

2-hi sposab. Studentu płaciać 225 dal. u miesiac; za heta jon maje pracavać 3 dni ũ tydniu ũ Public Welfare, a 2 dni chadzić u škołu. Pa skančeńniu adnaho semestru ũ škole, a taksama ũ časie vakacyj-nym, jamu płatu pavyšajuć. Pa skančeńniu školy jon maje pracavać (za normalnuju płatu) u Public Welfare, ale nie spahaniajuć hrošy i naahuŭ niama kary, kali nia zhodzicca pracavać.

3-ci sposab. Student bakalaŭra moža adrazu pracavać, pad na-hladam staršaha pracauńia, u Public Welfare. Płacić jamu buduć 375 dal. u miesiac. Jon abaviazany ũstupić u škołu na praciahu 1—2 hod.

Studentaŭ bakalaŭraŭ vybirajuć na mienavanyja pamohi podle ekzamieniu, katory čas ad času ahałašaje State Bureau of Personal.

Chto mienavanyj cikavicca, niachaj pra heta bliżej daviedajecca asabista ũ Madison Wisconsin; a chto nia moža tudy jechać, chaj na-piša na adrys: Personal Office State Department of Public Welfare, 128 South State Capitol, Madison, Wisconsin.

Redaktar: Ksiondz Francisž Čarniaŭski — Editor: Rev. F. Czerniawski

Printed by „LUNA”, 77 St. Marks Pl., New York, N. Y.

(Praciah z 2-oje bač. vokładki)

Miakkija suhuki (soft consonants): é, l, í, ś, ź, dž.

Suhuki b, f, g, h, ch, k, m, p, v vymaŭlajucca to čvierda, to miakka, zaležna ad miesca ŭ słowie.

Consonants b, f, g, h, ch, k, m, p, v are pronounced either soft or hard, depending on their location in the word.

y Kali suhuk zaŭsiody čviardy abo taki, što ŭ danym miescu vymaŭlajecca čvierda, dyk proš'e jaho još'e samahuk y, a nia i:

If consonant is always hard or is pronounced hard, then it is followed by the vowel y, and not by i:

cytryna, cyrata, cybula, krynica, žyła, żywot, trynožak, ryž, kryž, kryžačok, ryžyk, čyž, mužčyna, cynamon, nyrka, ryba, šyła, žorny, karyta, kuryca, čyhunka, iskrypka, smyk, Cyp-ruk, Maryla. Čhto z Boham, z tym i Boh. Čas darožy za hrošy. Cyhan čorny. Čytar pračytaŭ knihu. Kaban syty. Za hrošy charošy. Symonka i Paŭluta braty. Słužka na słužcy, a ŭ pana trasca. Na vulicy kurta breša. Čužy chleb horak. Stary jak mały. I vašym i našym. Za naša žyta dy nas nabita. U syboty šmat raboty. Matula ka-łyša chłopčyka.

Huk ŭ i j paŭsamahuki. Jany redka stajač asobna, a zvyčajna stajač la samahuku. Biez sama-

huku, z adnym suhukam jany nia byvajuč.

The sounds **ŭ** and **j** are **half-vowels**. They seldom occur separately; usually they stand next to a vowel. They do not occur with one consonant without a vowel.

j na kancy składu abo na kancy słowa vymaŭlajecca, jak ang. y u **may**:

j at the end of a syllable or at the end of a word is pronounced as English y in **may**:

moj, tvoj, svoj, čyj, maj, raj, kraj, łoj, roj, kroy, vojstry, navoj, suvoj, majstra, vadapoj, stojka, bajka, klej, hlej, vulej, ručaj, kajstra, haj, hajsak, lejcy, lajčyna, dojka, syradoj, lejka, vajna, rejki, kij, ryj, kryj, vyj, šyj. Daj jajco dyj abłupi. Svoj svajho paznaŭ i na piva pazvaŭ. Padaj vady chvoraj. Dbaj pra svoj kraj. Muzyka, hraj abo hrošy addaj. Sukaj nitki. Hety nož vojstry. U syboty najbolej raboty. Ja pišu, a ty čytaj i rysuj, maluj.

j pierad samahukam vymaŭlajecca, jak ang. y pierad samahukam (przykładam u słowie **yard**):

j before a vowel is pronounced as English y before a vowel (as in **yard**):

jabłyk, jabłyna, jama, jamka, juška, jemina, ježa, ježyk, jerš, jinšy, jikra, jiskra.

(Dalej budzie)

